

## 2. மத்திய வங்கியின் கணக்குகளும் தொழிற்பாடுகளும்

1977ஆம் ஆண்டிற்கான மத்திய வங்கியின் நிதிக் கணக்குகள் பின்னிணைப்பு IIIஇன் அட்டவணை 7இல் தரப்பட்டுள்ளன, 1976ஆம் ஆண்டுடன் ஒப்பிடுகையில் 1977 திசெம்பர் முடிவிலுள்ள பெரும் மாற்றங்கள் பின்வருமாறு:—

	மாற்றம் (பத்து இலட்சம் ரூபாய்களில்)
மொத்தக் கேள்விப் பொறுப்புக்கள்	+ 1,8788
சுற்றேட்டத்திலுள்ள நாணயம்	+ 8120
கேள்வி வைப்புக்கள்	+ 8234
வெளிநாடுகளிலிருந்து பெற்ற கடன்பாடுகள்	+ 2434
பன்ஓட்டு ஒதுக்கு	+ 3,5036
உள்நாட்டுச் சொத்துக்கள்	+ 3094

+ அதிகரிப்பு

1977, நவம்பர் 16ஆம் நாள் தொடக்கம், இலங்கை ரூபாய்களின் மிதப்புக்கு ஏற்ப ஐ. அ. டொலர், பவுண் ஸ்டேர்லிங், மேற்கு சேர்மன் டியூச் மாக்கு, பிரான்சிய பிராங்கு, யப்பானிய யென், இந்திய ரூபாய் ஆகியவற்றுக்கான நடுநிலை வீதங்கள் ஒவ்வொரு வேலை நாளின் பி. ப 2 மணிக்கு மத்திய வங்கியால் நிர்ணயிக்கப்படுகின்றது. இவ்வாண்டு இறுதியில் இத்தகைய நாணயங்களுக்கு நிர்ணயிக்கப்பட்ட வீதங்கள் பின்வருமாறு அமைந்திருந்தன :-

நாணயம் 100 அலகுகளில்	நடுநிலை வீதம்	தந்தி மூலமான கொடுக்கல் வாங்கல்களுக்கு, வர்த்தக வங்கிகள் தமது வாடிக்கையாளர்களுக்கு வழங்கும் அலுவல் சார்பான செலாவணி வீதங்கள்
-------------------------	---------------	--

	கொள்வனவு	விற்பனை
ஐ. அ. டொலர்	ரூ. 1,556.00	ரூ. 1,553.00
பவுண் ஸ்டேர்லிங்	ரூ. 2,985.25	ரூ. 2,979.75
டியூச்மாக்கு	ரூ. 742.50	ரூ. 741.00
பிரான்சிய பிராங்கு	ரூ. 332.20	ரூ. 331.45
யப்பானிய யென்	ரூ. 6.4880	ரூ. 6.4730
இந்திய ரூபாய்	ரூ. 185.00	ரூ. 184.60

மத்திய வங்கியின் வெளிநாட்டுச் செலாவணிக் கொடுக்கல் வாங்கல்கள் பின்னிணைப்பு IIIஇன் அட்டவணை 8இல் காட்டப்பட்டுள்ளன.

1976இல் அரசின் பிணைகளையும், வர்த்தக உற்பத்திக் கடன்கள் என்பவற்றுக்குச் சலுகைக்கால வாக்குறுதிச் சான்றிதழ்களையும் வைத்துப் பெறப்பட்ட முற்பணங்களை மீதான மத்திய வங்கியின் வட்டி வீதம் ஆண்டொன்றுக்கு 6½ சதவீதமாக இருந்து, 1977, சனவரி 26இல் 8½ சதவீதமாக அதிகரித்து, பின்பு 1977 ஓகத்து 31இல் ஆண்டொன்றிற்கு 10 சதவீதமாக இருந்தது. உத்தரவாத விலைத்திட்டத்தின் கீழ் நெற்கொள்வனவிற்கும், உள்ளூரில் பயிரிடப்பட்ட வேளாண்மை உற்பத்திகள், விற்பனை அல்லது களஞ்சியப்படுத்தல்

தொடர்பாக வேளாண்மை உற்பத்திக் குழுக்களுக்கும், கூட்டுறவு சங்கங்களுக்கும் வழங்கப்பட்ட முற்பணங்களின் பொருட்டு சலுகைக்கால வாக்குறுதிச் சான்றிதழ்களைப் பிணையாகக்கொண்டு வர்த்தக வங்கிகளுக்கு வழங்கப்பட்ட மத்திய வங்கியின் முற்பணங்களின் மீதான வட்டிவீதம் ஆண்டொன்றுக்கு 3 சதவீதமாக மாறுதிருந்தது வர்த்தக வங்கிகள் நெல், காய்கறிகள் மற்றும் குறிப்பிட்ட பயிர்கள் என்பவற்றின் உற்பத்தியின் பொருட்டு சலுகைக்காலச் சான்றிதழ்களைப் பிணையாக வைத்து மத்திய வங்கியிடம் பெறும் முற்பணங்கள் மீதான வட்டிவீதம் தொடர்ந்தும் ஆண்டொன்றுக்கு 1½ சதவீதமாக இருந்தது. இது, இவ்வசதியைப் பயன்படுத்திக் கொள்ளும் வர்த்தக வங்கிகள், வாக்குறுதிச் சான்றிதழ் வரைவோரிடம் 8 சதவீதத்திற்கு மேல் (குறித்த நாளில் பணம் திருப்பிக் கொடுக்கப்பட்டவிடத்து 3 சதவீதக் கழிவுக்குட்பட்டு) வட்டி அறவிடக்கூடாதென்ற அடிப்படையில் வழங்கப்பட்டது. திறைசேரி உண்டியல்களுக்கான மத்திய வங்கியின் கேள்வி வீதம் இறுதியாக 1977 ஒற்றோபர் 17 வரை ஏற்றுக்கொள்ளப்பட்ட திறைசேரி உண்டியல் கேள்வி வரை ஆண்டொன்றுக்கு சராசரி ½ சதவீதமாக தொடர்ந்திருந்து, 1977 ஒற்றோபர் 18 தொடக்கம் ½ சதவீதத்திற்கு மேலான வீதத்தில் மீளமைவு செய்யப்பட்டது. இவ்வீதத்தில் அத்தகைய திறைசேரி உண்டியல்கள் கேள்வி மூலம் அல்லது மத்திய வங்கியில் இருந்து கொள்வனவு செய்யப்பட்டன.

#### வெளிநாட்டு நாணயத்தாள்கள்

இலங்கையில் தொழிற்படும் வர்த்தக வங்கிகளிடமிருந்து மத்திய வங்கி குறிப்பிட்ட வெளிநாட்டு நாணயத்தாள்களைக் குறிக்கப்பட்ட வீதங்களில் தொடர்ந்து கொள்வனவு செய்தும் விற்பனை செய்தும் வந்தது.

#### கொடுகடன் உத்தரவாதத் திட்டம்

1977இல் நெல் காய்கறிகள் ஏனைய குறிப்பிட்ட பயிர்கள் என்பனவற்றின் உற்பத்தி, தேயிலை மீள்நடுகை, தேயிலைத் தொழிற்சாலை புதுப்பித்தல் ஆகியவற்றுக்கு வர்த்தக வங்கிகளால் வழங்கப்பட்ட கடன்களின் ரூ. 463,271,752.34 கொண்ட தொகைக்கு மத்திய வங்கி உத்தரவாதமளித்தது.

#### நடுத்தர, நீண்டதவணைக் கொடுகடன்கள்

நடுத்தர, நீண்ட தவணைக் கொடுகடன் திட்டத்தின்கீழ் மத்திய வங்கியால் கொடுகடன் நிறுவனங்கட்கு வழங்கப்பட்ட மீள நிதியிடற் கடன்களின்மீதான வட்டி வீதங்கள் பின்வருமாறு அமைந்திருந்தன :

- (அ) வேளாண்மை ஊக்குவித்தல் அல்லது அபிவிருத்திக்கு ஆண்டிற்கு 6½ சதவீதம்.
- (ஆ) தேயிலைத் தொழிற்சாலைகளைப் புதுப்பித்தல், புதிதாக அமைக்க, அத்தகைய கடன்களின்மீது செலுத்தவேண்டிய வட்டிகளில் ஒரு பகுதியினைத் தேயிலைக் கட்டுப்பாளர் ஏற்குமிடத்து -
  - (i) உள்நாட்டுச் செலவைப் பொறுத்து ஆண்டிற்கு 6 சதவீதம்.
  - (ii) வெளிநாட்டுச் செலாவணிச் செலவுகளைப் பொறுத்து ஆண்டிற்கு 8 சதவீதம்,
- (இ) வேளாண்மையற்ற நோக்கங்களுக்கு ஆண்டிற்கு 7½ சதவீதம்.

இவ்வாண்டுக் காலப்பகுதியில் கொடுகடன் நிறுவனங்கட்கு ரூ. 10,311,000 கொண்ட மொத்த மீள நிதியிடற் கடன்கள் வழங்கப்பட்டன.

## நாணய வெளியீடு

1977 இறுதியில் மொத்த நாணய சுற்றோட்டம் ரூ. 3,2191 இலட்சமாக விளங்கியது. இது 1976ஆம் ஆண்டு இறுதியிற் காணப்பட்ட தொகையுடன் ஒப்பிடுகையில் ரூ 8,120 இலட்சம்கொண்ட அதிகரிப்பைக் காட்டுகின்றது. நாணயத்தாள்களின் சுற்றோட்டத்தில் ரூ. 7,976 இலட்சம்கொண்ட அதிகரிப்பும், குத்திகளின் சுற்றோட்டத்தில் ரூ. 144 இலட்சம்கொண்ட அதிகரிப்பும் காணப்பட்டன.

நாணயத்தாள்களின் சுற்றோட்டத்தின் அதிகரிப்பு பெரிதும் ரூ. 100, ரூ. 50 கொண்ட இனங்களில் நிலவியபொழுது ஏனைய தாளினங்களின் சுற்றோட்டம் கூடுதலாகவோ குறைவாகவோ நிலையாக இருந்தன. ஆய்வுக்குட்பட்ட ஆண்டின் காலப்பகுதியில் புதிய தாள்கள் குத்திகளின் வெளியீடு இருக்கவில்லை.

## வங்கிப் பற்று வரிகள்

மத்திய வங்கியே தொடர்ந்தும் வங்கிகளின் பற்றுவரிச் சேர்ப்பனவிற்குப் பொறுப்பாக இருந்தது.

## கட்டாயச் சேமிப்புகள்

1971ஆம் ஆண்டின் எண் 6 கொண்ட கட்டாயச் சேமிப்புச் சட்டம், கட்டாயச் சேமிப்பு நிதியின் பணங்களும் 1972ஆம் ஆண்டின் எண் 15 கொண்ட வருமானம், கட்டாயச் சேமிப்பு மீதான உச்சவரம்பு சட்டம் ஆகியவற்றின்படி சேர்க்கப்பட்ட பணத்திற்கு மத்திய வங்கி தொடர்ந்தும் காவலாக விளங்கியதுடன் அரசின் சார்பில் கட்டாயச் சேமிப்பு நிதியத்தையும் நிர்வகித்துவந்தது. இந்த ஆண்டுக் காலப்பகுதியில் வங்கி பெற்ற 3,305 மீளளிப்பு விண்ணப்பங்களுக்கு ரூ. 6,405,435/57 (வட்டி உட்பட) கொண்ட தொகையை உதவுநர்களுக்கு செலுத்தியது.

## ஆசியத் தீர்ப்பனவு ஒன்றியம்

1977இல் மத்திய வங்கி, ஆசியத் தீர்ப்பனவு ஒன்றியத்தில் உறுப்பரிமை வகிக்கும் ஒரு வங்கியாக விளங்கியது. உறுப்பரிமை வகிக்கும் ஏனைய வங்கிகளுக்கு கொடுக்கல் வாங்கல்களின் தீர்ப்பனவாக ஆசியத் தீர்ப்பனவு ஒன்றியத்தின் ஊடாக இலங்கையால் கொடுக்கப்பட்ட தேறிய தொகை ரூ. 298,077,871/43 ஆகும்.

## வெளிநாட்டுச் செலாவணி உரிமைச் சான்றிதழ் திட்டம்

1968ஆம் ஆண்டின் எண் 28 கொண்ட வெளிநாட்டுச் செலாவணி உரிமைச் சான்றிதழ் சட்ட விதிகளின்படி நடைமுறைக்குக் கொண்டுவரப்பட்ட வெளிநாட்டுச் செலாவணி உரிமைச் சான்றிதழ் திட்டம் 1977 நவம்பர் 15ஆம் நாள் தொடக்கம் நடைமுறைக்குவந்த 1977ஆம் ஆண்டின் எண் 17 கொண்ட வெளிநாட்டுச் செலாவணிச் சான்றிதழ் (நீக்கல்) சட்டத்தால் நீக்கப்பட்டது.

## வருமானமும் செலவும்

1977ஆம் ஆண்டுக்கான மத்திய வங்கியின் வருமானம் ரூ. 280,927,189/- ஆகும். வங்கிக் காணி, கட்டடம், அலுவலகத் தளபாடங்கள் ஆகியவற்றின்

பெறுமானத் தேய்விற்காக ஒதுக்கப்பட்டவற்றையும் உள்ளடக்கிய செலவீடு ரூ. 279,927,189/- ஆக விளங்கியது. நாணய விதிச் சட்டத்தின் 39 ஆம் பிரிவின்படி தேறிய இலாபமான ரூ. 1,000,000/- மிகைக்கு மாற்றப்பட்டது.

#### வங்கி மேற்பார்வை

நாணயச் சட்டத்தின் பிரிவு 29 (1) இன் கீழ் ஆறு வர்த்தக வங்கிகளின் மேலாய்வுகளை வங்கி மேற்பார்வைத் திணைக்களம் நிறைவேற்றியது. இதனால் இலங்கையிற் தொழிற்படும் ஒவ்வொரு வர்த்தக வங்கியினதும் 1976/77 மேலாய்வு காலப் பகுதிக்கான மேலாய்வுகள் முடிவுற்றன.

1975 ஆம் ஆண்டின் எண் 32 கொண்ட சட்டத்தால் திருத்தப்பட்டவாறு 1970 ஆம் ஆண்டின் எண் 27 கொண்ட வங்கி வரிச் சட்டத்தின் நிருவாகத் தோடு தொடர்புடைய கடமைகளை இத்திணைக்களம் தொடர்ந்தும் மேற்கொண்டது. வங்கிப் பற்றுவரிச் சட்டத்தின் 15 ஆம் பிரிவின்கீழ் அதிகார மளிக்கப்பட்ட அலுவலரின் சான்றிதழ்களில் கொடுபடவேண்டிய செய்திகளை உறுதிப்படுத்தும் நோக்கத்துக்காக வர்த்தக வங்கிகள் மேலாய்வு செய்யப்பட்டன.

#### அபிவிருத்தி நிதித் திணைக்களம்

அபிவிருத்தி நிதித் திணைக்களம் அபிவிருத்தி செயற்றிட்டங்களைத் தொடர்ந்தும் மதிப்பீடு செய்துவந்தது. இச்செயற்றிட்டங்களுக்கு ஒப்புதலளிக்கப்பட்ட கொடுகடன் நிறுவனங்கள், மத்திய வங்கியின் நடுத்தர நீண்டகால கொடுகடன் நிதியத்திலிருந்து மீள் நிதியைப் பெற்றன.

1977 இல் பின்வரும் நோக்கங்களுக்கு மீள்நிதியிடலுக்காக ஒப்புதல் அளிக்கப்பட்டது.

உணவக செயற்றிட்டங்கள்	ரூபா 90 இலட்சம்
கைத்தொழில் செயற்றிட்டங்கள்	ரூபா 72 இலட்சம்
கடற்றொழில் செயற்றிட்டங்கள்	ரூபா 18 இலட்சம்
	<u>ரூபா 180 இலட்சம்</u>

தேயிலை ஆணையாளரால் ஏறத்தாழ ரூபா 20 இலட்சம் மொத்த செலவைக்கொண்ட தொழிற்சாலை புதுப்பித்தல் செயற்றிட்டங்களும் இத்திணைக்களத்தின் மதிப்பீட்டிற்காக ஒப்படைக்கப்பட்டது. தேயிலை ஆணையாளர் தேயிலை தொழிற்சாலை புதுப்பித்தலுக்கான செயற்கட்ட வழிமுறைகளுக்கான தமது மாற்று ஒழுங்குகளை இத்திணைக்களத்துக்கு பின்னர் அறிவித்தார்.

திணைக்களம், பெருந்தோட்டக் கைத்தொழில் அமைச்சின் வேண்டுகோள்களைக் கிணங்க, தேயிலைக் கைத்தொழிலில் முதலீடு செய்வதற்கு செயற்றிட்டங்களை அடையாளம் காணும் ஆய்வை மேற்கொண்டது.

திணைக்களம், கடற்றொழில் அபிவிருத்தி செயற்றிட்டத்தை நிர்வகிக்கும் ஊடன் குழுவுக்கு தொடர்ந்தும் பணிபுரிந்து வந்துள்ளது. இதன் வெளிநாட்டுச் செலாவணிச் செலவு ஆசிய அபிவிருத்தி வங்கியிடமிருந்து பெறப்பட்ட கடனால்

நிதியீட்டம் செய்யப்பட்டது. 1976 ஓகத்தில் தொடங்கப்பட்ட செயற்றிட்டத்தின்கீழ் பலவகைக் கடற்கலங்களின் வழங்குகையில் ஏற்பட்ட முன்னேற்றம் கீழே காட்டப்பட்டுள்ளது.

படகு வகை	செயற்றிட்டத்தின்கீழ் வழங்கப்பட வேண்டிய படகு களின் எண்ணிக்கை	1977இல் வழங்கப்பட்ட படகு களின் எண்ணிக்கை	1976 ஓகத்திலிருந்து வழங்கப்பட்ட படகு களின் மொத்த எண்ணிக்கை
28 அடி	200	59	96
38 அடி	30	3	6

இத்திணைக்களம் எதிர்கால வாய்ப்புக்களைக் கருத்திற்கொள்ளும் வாங்குநரின் நன்மைக்காக 38 அடி படகுகளின் தொழிற்பாட்டிற்கான நிதி வாய்ப்பு மதிப்பீட்டை வழங்கியது. இத்திணைக்களம் கடற்றொழில் அமைச்சுடனும் நிறைவேற்று வங்கிகளுடனும் இச்செயற்றிட்டத்தின்கீழ் வழங்கப்பட்ட படகுகளுக்கு நிதியிடுவதற்கான ஒழுங்குகளைச் செய்வதற்கும் செயற்றிட்ட படகுகளின் மூலம் பிடிக்கப்பட்ட மீனைச் சந்தைப்படுத்துவதற்கும் இரு எல்லைப்பரப்பு மீன்பிடிச் சந்தைப்படுத்தும் சங்கங்களை உருவாக்குவதற்கும் இணைந்து செயலாற்றியது.

இத்திணைக்களம் 39 அடி படகுகளின் விற்பனையை ஊக்குவிக்கும் நோக்குடன் கடற்றொழில் அமைச்சினால் நடாத்தப்பட்ட கரைக்கப்பால் ஆழ்கடல்மீன்பிடி தொடர்பான கருத்தரங்கிலும் கலந்துகொண்டது.

1977 சனவரி 3இலிருந்து ஏற்றுமதி கொடுகடன் உத்தரவாதத்திட்டம் தொழிற்பாட்டிற்குக் கொண்டுவரப்பட்டது. இத்திட்டம் அரசின் சார்பில் மத்திய வங்கியினால் செயற்படுத்தப்பட்டது. இது ஏற்றுமதிக்காக, பொருட்களைக் கொள்வனவு செய்தல், உற்பத்தி செய்தல், பொருளாக்கம், பொதியாக்கல் போன்ற நோக்கத்துக்கு மரபுவழியல்லாத உற்பத்திப் பொருட்களின் ஏற்றுமதியாளர்க்கு, வங்கிகளினால் கொடுகடன் வழங்குவதை வசதிப்படுத்தவும் வரையப்பட்டது. இத்திட்டம் எந்தவொரு இன்றியமையாத முற்பணத்தின் வகையிலும், கடன் வழங்கும் வங்கிக்கு ஏற்படும் எந்தவொரு இழப்பினதும் 3இல் 2 பங்கிற்கு பாதுகாப்பைவழங்கும். ஒவ்வொரு மாதத்தின்போதும் வெளிநின்ற ஆகக்கூடிய தொகை மீது மாதமொன்றிற்கு ரூ. 100 இற்கு 10 சதம் என்ற வீதத்தில் கணிக்கப்பட்ட மிகைக்கட்டணம் செலுத்தப்படவேண்டும்.

1977ஆம் ஆண்டுக்காலத்தில் ரூ. 228 இலட்சம் என்ற மொத்த எல்லைக்கு அமைவாக 41 உத்தரவாதங்கள் வழங்கப்பட்டன. இத்திட்டத்தின்கீழ் இசைவளிக்கப்பட்ட கொடுகடன் எல்லைகளின் பண்டங்கள் வகையிலமைந்த பகுப்பு பின்வரும் அட்டவணையில் குறிப்பிடப்பட்டுள்ளது.

பண்டம்	வழங்கப்பட்ட உத் தரவாதங்களின் எண்ணிக்கை	இசைவளிக்கப்பட்ட கொடுகடன் எல்லை களில் மொத்தம் ரூபா
1. தகரத்தில் அடைக்கப்பட்ட பழங்களும் பழச்சாறுகளும்	1	6*0,900
2. தும்பும் ஏனைய உற்பத்திப் பொருட்களும்	5	845,000
3. தைச்சுப்பட்ட உடைகள்	7	8,300,000
4. நறுமணப் பொருட்கள்	8	4,825,000
5. இரத்தினக்கற்கள், நகைகள், மெருகூட்டப்பட்ட வைரங்கள் முதலியன	2	2,250,000
6. தோல் உற்பத்திப் பொருட்கள்	2	650,000
7. சிறப்புச் செய்திப்படங்கள் (வன்முறை)	1	600,000
8. உயிருள்ள வெப்ப வலயமீனும் நீர்ப்பொறித் தொகுதியும்	2	35,000
9. கைப்பணிப் பொருட்களும், நுன்கலைப் பொருட்களும்	3	240,000
10. இறப்பரிசூலான பொருட்கள்	1	650,000
11. கடல் உற்பத்திப் பொருட்கள்	4	1,775,000
12. தளபாடமும் ஏனைய மர உற்பத்திப் பொருட்களும்	2	360,000
13. போகப் படகுகள்	1	2,500,000
14. பஞ்சு	2	90,000
	41	22,770,000

### ஊழியர் சேமநிதித் திணைக்களம் - 1977

1958இல் திருத்தப்பட்ட எண் 15 கொண்ட ஊழியர் சேமநிதிச் சட்டம் பிரிவு 5இற்கு அமைய நாணயச்சபை, தனது ஊழியர் சேமநிதித் திணைக்களத்தின் ஊடாக ஊழியர் சேமநிதியின் பணத்தை தனது பாதுகாப்பில் தொடர்ந்தும் வைத்திருப்பதுடன், இப்பணத்தையொட்டிய ஏனைய கடமைகளையும் நிறைவேற்றி வருகிறது. இதன் தொழிற்பாடுகள் பற்றிய சிறு குறிப்பு கீழே தரப்பட்டுள்ளது.

#### உறுப்புரிமையும், பதிவுசெய்யப்பட்ட தொழில் அமைவுகளும்

தொழில் திணைக்களத்தில் கிடைக்கக்கூடிய தரவுகளின்படி பதிவுசெய்யப்பட்ட தொழில் அமைவுகள் 1976இல் 78,776 இலிருந்து 1977இல் 81,959 ஆக அதிகரித்தது. இது 4 சதவீதம்கொண்ட அதிகரிப்பாகும். இத்தொழில் அமைவுகளின் கீழ் பதிவுசெய்யப்பட்ட உறுப்பினர்களின் தொகை 1976இல் 1,317,841க்கு எதிராக 1977இன் இறுதியில் 1,344,528 ஆக உயர்ந்தது. இது 2 சதவீதம்கொண்ட அதிகரிப்பாகும்.

#### உதவுதொகைகள்

1977ஆம் ஆண்டில் நிதிக்குக் கிடைத்த உதவுதொகைகள் ரூ. 3,048 இலட்சங்களாகும். இது முந்திய ஆண்டின் உதவுதொகை மட்டத்திலும் பார்க்க ரூ. 675 இலட்சம் அல்லது 28.4 சதவீத அதிகரிப்பைக்கொண்டு விளங்குகிறது. 1977இல் உதவுதொகையில் ஏற்பட்ட அதிகரிப்பிற்கு உறுப்புரிமையில் ஏற்பட்ட அதிகரிப்பே பெரிதும் காரணமாகும்.

1977ஆம் ஆண்டின் இறுதியில் உறுப்பினர்களின் வரவிலுள்ள நிலுவைகள் ரூ. 23,962 இலட்சங்களாகும். இது 1976ஆம் ஆண்டுக்கான மொத்தத்திலும் பார்க்க ரூ. 3,812 இலட்சம் அல்லது 14 சதவீதம் கொண்டதொரு அதிகரிப்பாகும்.

#### முதலீடுகள்

1977ஆம் ஆண்டில் நிதி ஏறக்குறைய ரூ. 3980 இலட்சத்தை அரசு பிணைகளில் முதலீடு செய்தது. இது 1976ஆம் ஆண்டைப் பார்க்கிலும் ரூ. 1,062

இலட்சம் அல்லது 36.4 சதவீதம்சொண்ட அதிகரிப்பாகும். நிதியின் மொத்த முதலீடுகள் 1976ஆம் ஆண்டின் ரூ. 20,934 இலட்சங்களுக்கு எதிராக 1977ஆம் ஆண்டு இறுதியில் ரூ. 24,914 இலட்சங்களாக இருந்தன.

ஆண்டின் இறுதியில் நாணயச் சபை துணை ஆளுநர், பணிப்பாளர், பொருளாதார ஆராய்ச்சித் திணைக்களம், மேற்பார்வையாளர் பொதுப்படு கடன் திணைக்களம், ஊழியர் சேமநிதித் திணைக்களத்தின் மேற்பார்வையாளரை செயலாளராகக்கொண்டு அடங்கிய முதலீட்டுக் குழு ஒன்றை, தேவை எழும் வேளைகளில் நிதியில் உள்ள பணத்தை முதலீடு செய்வதற்கு சபைக்கு மதியுரை வழங்க நியமித்தது.

### முதலீட்டில் இருந்து கிடைக்கும் வருவாய்கள்

1977இல் நிதியின் முதலீட்டில் இருந்து கிடைத்த வருவாய்கள் முந்திய ஆண்டின் ரூ. 156 இலட்சம் அல்லது 13.3 சதவீதம்சொண்ட அதிகரிப்பு ஒன்றிற்கு மாறாக ரூ. 276 இலட்சம் அல்லது 20.8 சதவீதத்தால் அதிகரித்தது. 1977இல் வருவாய், 1976இன் ரூ. 132,603,366 கொண்ட தொகைக்குமாறாக ரூ. 160,222,583/- ஆக இருந்தது.

### மீளளிப்புக்கள்

1977இல் மீளளிப்பு நலங்களின் பொருட்டு செலுத்தப்பட்ட மொத்தத் தொகை ரூ. 894 இலட்சங்களாகும். இது, 1976உடன் ஒப்பிடுகையில் ரூ. 150 இலட்சங்கொண்ட ஒரு வீழ்ச்சியைக் கொண்டுள்ளது.

### உறுப்பினர்களின் வரவிலுள்ள நிலுவைகளின் மீதான வட்டி

ஊழியர் சேமநிதியின் முதலீட்டில் இருந்து கிடைக்கும் வருவாயிலிருந்து உறுப்பினர்களின் வரவிலுள்ள நிலுவைகளின் மீதான வட்டியை செலுத்தல் வேண்டும். வட்டி வீதம் 1976இன் 6.0 சதவீதத்திலிருந்து 1977இல் 7.5 சதவீதமாக உயர்த்தப்பட்டது. 1977 இறுதியில் உறுப்பினர்களின் வரவிலுள்ள நிலுவைகளுக்கு செலுத்தப்பட வேண்டியிருந்த வட்டி 1976இன் ரூ. 1,209 இலட்சங்களுக்கு மாறாக 1977இல் ரூ. 1797 இலட்சங்களாக அமைந்தன. இது, 1976இலும் பார்க்க ரூ. 588 இலட்சம் அல்லது 48.6 சதவீதங்கொண்ட அதிகரிப்பைக் கொண்டுள்ளது.

தற்பொழுது கிடைக்கக்கூடிய தரவுகளின் மீதான நிதியின் தொழிற்பாடுகளின் ஒப்பீட்டு அட்டவணை கீழே கொடுக்கப்பட்டுள்ளது.

### ஊழியர் சே. நி. தரவுகள் 1976 / 77

1. பதிவுக்குட்பட்ட தொழில் அமைவுகளின் எண்ணிக்கை	78,776*	81,959*
2. பதிவு செய்யப்பட்ட உறுப்பினர்களின் எண்ணிக்கை	13,17,841*	13,44,528*
3. பெடப்பட்ட உதவுதொகைகள் (ரூபா)**	23,73,06,270	30,48,38,236
4. முதலீடுகள் (ரூபா)	29,17,62,200	39,79,81,740
5. முதலீடுகளிலிருந்து பெறப்பட்ட வருவாய் (ரூபா)	13,26,03,366	26,02,22,583
6. செலுத்தப்பட்ட மீளளிப்புக்கள் (ரூபா)	10,43,95,006	8,93,57,790
7. மீளளிப்புக்களின் எண்ணிக்கை	51,993	41,157
8. வட்டி வீதம் (%)	6.0	7.5
9. உறுப்பினர்களின் வரவிலுள்ள நிலுவைகள் மீதான வட்டி (ரூபா)	12,09,06,675	17,97,17,325

\*மூலம்: தொழில் திணைக்களம்

8 \*மாற்றலைப் பொறுத்து தொகைக் கணக்குகளில் வரவில் வைக்கப்பட்ட உதவுதொகைகள் நீங்கலாக.